

వైభవం కార్యాలయాల ఏక్కనే ఓపెన్ సిటింగ్

శెనార్తి మీడియా, శంకరపట్నం:

కూర్చునేందుకు కాస్తంత చోటుంటే చాలు.. ఎంచక్కా రెండు పెగ్గలేసి పోదామనే స్థితిలో ఉన్నారు శంకరపట్నం మండలంలోని కొందరు మధ్యం ప్రియులు. అధికారుల పర్యవేక్షణ లోపం.. మందు బాబులకు మరింత కలిసి వస్తుంది. ఓ పక్క తహసీల్దార్ కార్యాలయం, మరో పక్క ప్రాథమిక ఆరోగ్య కేంద్రం, ఇంకో వైపు మండల పరిషత్ కార్యాలయం, మరో వైపు మోడల్ స్కూల్, కేజీబీపి. వీటన్నింటి మధ్య ఉన్న ట్యాంకు కింద బుధవారం మధ్యాహ్నం పట్టపగలే సిటింగ్ చేశారు. మందుబాబులు. చుట్టూ ప్రభుత్వ కార్యాలయాలు, మరో వైపు



విద్యా సంస్థలు ఉన్నాయనే సోయి లేకుండా మధ్యం ప్రియులు దర్జాగా మం దేసి వెళ్లిపోయారు. ఆయా కార్యాలయాల్లో విధులు నిర్వహిస్తున్న అధికారులు, సిబ్బంది వీరిని పట్టించుకోకపోవడం. గమనార్హం.

ఎల్సీ కావాలంటే పర్సనల్ నంబర్ నుంచి కాల్ చేయ్..



శెనార్తి మీడియా, మంచిర్యాల

కోటపల్లి మండల పరిధిలోని లైన్ మెన్ ఆగడాలు మితిమీరుతున్నాయి.. ఇప్పటిదాకా మీటర్ లేని ఇండ్లు, పావులను టార్గెట్ చేస్తున్నాడనే ఆరోపణలు ఉన్నాయి. ఆ లైన్ మెన్ గురించి మరో విషయం విషయం వినిపిస్తున్నది. ఎల్ సీ కోసం ఓ మహిళా పంచాయతీ కార్యదర్శి జీపీ సిబ్బంది మొబైల్ నుంచి కాల్ చేయగా, పర్సనల్ నంబర్ నుంచి ఫోన్ చేయాలంటున్నాడనే ఆరోపణలు వినిపిస్తున్నాయి.

కోటపల్లి మండలంలోని ఓ మహిళా పంచాయతీ కార్యదర్శి ఎల్ సీ కోసం ఇటీవల జీపీ సిబ్బందితో కాల్ చేయిం

చింది. అయితే అక్కడ ఓ మహిళా కార్యదర్శి ఉందని తెలియడంతో మీ మేడంతో కాల్ చేయించాలని, లేకుంటే ఎల్ సీ ఇచ్చేదిలేదని ఖరాఖండిగా చెప్పేశాడు. తీరా సదరు మహిళా పంచాయతీ కార్యదర్శి అదే జీపీ సిబ్బంది ఫోన్ నుంచి కాల్ చేయగా, మీ పర్సనల్ నంబర్ నుంచి కాల్ చేయాలని పట్టుబట్టాడు. గ్రామ పంచాయతీ పని కోసమే కదా అని సదరు మహిళా కార్యదర్శి ఆ లైన్ మెన్ కు కాల్ చేయగా, టాపిక్ డైవర్ట్ చేస్తూ ఆమె వ్యక్తిగత విషయాల గురించి అడుగుతున్నట్లు తెలిసింది. సదరు మహిళా కార్యదర్శికి తరచూ కాల్ చేసి అసవసర విషయాల గురించి మాట్లాడుతున్నాడని సమాచారం. ఓ లైన్ మెన్ మహిళా కార్యదర్శితో ఇలా వ్యవహరించడం ఎంత

- మహిళా పంచాయతీ కార్యదర్శి పట్ల ఓ లైన్ మెన్ లత్యుత్సాహం
- విద్యుత్ అధికారులకు బాధితురాలి ఫిర్యాదు?

వరకు సమంజసం సదరు విద్యుత్ శాఖ అధికారులకే తెలియాలి. కాగా సదరు లైన్ మెన్ వేధింపులపై ఆ మహిళా పంచాయతీ కార్యదర్శి విద్యుత్ శాఖలోని అధికారికి లిఖిత పూర్వకంగా ఫిర్యాదు రాసి, ఆ పత్రాన్ని సదరు అధికారికి ఇచ్చేందుకు వెళ్లడానికి సిద్ధమై ఫోన్ చేయగా, తాను అందుబాటులో లేనని, అక్కడ ఉన్న తన కింది స్థాయి అధికారికి ఫిర్యాదు చేయాలని సూచించినట్లు సమాచారం. ఆ కింది స్థాయి అధికారి సైతం తాను అందుబాటులో లేనని, తన వద్ద ఉన్న సిబ్బందిని పంపించి ఆమె నుంచి ఫిర్యాదు తీసుకున్నట్లు తెలిసింది. ఈ విషయమై సదరు అధికారులను 'శెనార్తి మీడియా' ప్రతినిధి ఫోన్ లో సంప్రదించగా తాము అందుబాటులో లేమనేది వాస్తవమేనని, మహిళా కార్యదర్శి ఫిర్యాదు చేసేందుకు సిద్ధమైన విషయం నిజమేనని, తమ సిబ్బందితో ఆ ఫిర్యాదు కాపీ తీసుకున్నామని, ఆమెకు రిసీవ్ కాపీ కూడా అందజేస్తామని తెలిపారు. మహిళా కార్యదర్శి ఫిర్యాదుపై ఉన్నతాధికారులకు నివేదించి చర్యలు తీసుకుంటామని తెలిపారు.

వైభవంగా విశ్వకర్మ జయంతోత్సవం



శెనార్తి మీడియా, శంకరపట్నం:

శంకరపట్నం మండల కేంద్రంలో విశ్వ బ్రాహ్మణ విశ్వకర్మ ఐక్య సంఘం ఆధ్వర్యంలో విరాట్ విశ్వకర్మ జయంతోత్సవం వైభవంగా జరిగింది. మండల అధ్యక్షుడు తాటికొండ సదానందచారి, మండల కమిటీ సభ్యులు, మాజీ సర్పంచ్ కలిసి కార్యక్రమాన్ని నిర్వహించారు. అఖండ దీపారాధన, జ్యోతి ప్రజ్వలన, పతాకావిష్కరణ అనంతరం పురోహితులు ముత్యం వెంకటస్వామి, సర్పింగోజు లింగాచారి, నాగుల సత్యనారాయణచారి మంత్రోచ్ఛరణాల మధ్య గాయత్రి విశ్వకర్మ యజ్ఞ మహోత్సవం నిర్వహించారు. పంచలహ్వాల ఆరాధన, వీరబ్రహ్మేంద్ర స్వామి పూజలు, పూర్ణా

హుతి, మహిళల మంగళహారతులు, కోలాట, భజనలతో కార్యక్రమం వైభవంగా కొనసాగింది. అనంతరం అన్నప్రసాదం పంపిణీ చేశారు. ఈ పూజా కార్య

క్రమంలో అధ్యక్షుడు సదానందచారి దంపతులు, ఉపాధ్యక్షుడు సర్పింగోజు కృష్ణచారి దంపతులు, రాములుచారి దంపతులు, చిన్నకృష్ణ దంపతులు, పెద్దపల్లి శ్రీనివాసచారి, బిలిగివెన్ మండల అధ్యక్షుడు గంటమహిపాల్, మాజీ సర్పంచ్ కాటం వెంకటరమణారెడ్డి, కాంగ్రెస్ బీసీసెల్ మండల అధ్యక్షుడు రెడ్డి పవన్కుమార్, యూత్ కాంగ్రెస్ నాయకుడు గండికోట రవీంద్ర, సంఘ నాయకుడు మంతెన రవీంద్రచారి, ఈ వేడుకలో ప్రధాన కార్యదర్శి కొండపాక ప్రసాద్ చారి, కోశాధికారి కశివోజుల దామోదరచారి, ప్రచార కార్యదర్శి కస్తూరి రమేష్ చారి, సలహాదారులు ఊకంటి మధుకరాచారి, సర్పింగోజు రవీంద్రచారి, తదితర నాయకులు పాల్గొన్నారు.



నెల్లూరు జిల్లాలో ఘోర రోడ్డు ప్రమాదం

- రాంగ్ దూట్ లో వచ్చి కారును ఢీకొన్న టిప్పర్
- ప్రమాదంలో ఏడుగురు లక్కడిక్కడే మృతి
- ఘటనపై సిఎం చంద్రబాబు, మంత్రులు దిగ్గంతి నెల్లూరు, సిస్టంబర్ 17:



శ్రీపొట్టిశ్రీరాములు నెల్లూరు జిల్లాలో ఘోర రోడ్డు ప్రమాదం జరిగింది. సంగం మండలం పెరమన వద్ద జాతీయ రహదారిపై కారును టిప్పర్ ఢీకొట్టింది. ఈ ఘటనలో చిన్నారు సహా ఏడుగురు మృతి చెందారు. రాంగ్ దూట్ లో టిప్పర్ వేగంగా వచ్చి కారును ఢీకొట్టి కొద్దిదూరం లాక్కెట్టింది. టిప్పర్ కిందకు కారు వెళ్లడంతో అందులోని మృతదేహాలు నుజ్జును నుజ్జు అయ్యాయి. కారు నెల్లూరు నుంచి కడప వైపు వెళ్తుండగా ఈ ప్రమాదం జరిగింది. పోలీసులు, స్థానికులు ఘటనాస్థలికి చేరుకుని సహాయక చర్యలు చేపట్టారు. మృతుల వివరాలను పోలీసులు సేకరిస్తున్నారు. నెల్లూరు ప్రమాదంపై ముఖ్యమంత్రి చంద్రబాబు దిగ్గంతి వ్యక్తం చేశారు. బాధిత కుటుంబాలకు అండగా ఉండాలని అధికారులకు ఆదేశాలు జారీ చేశారు. బాధ్యులపై కఠిన చర్యలు తీసుకోవాలన్నారు. మంత్రులు ఆసం రామనారాయణ రెడ్డి, మండిపల్లి రాంప్రసాద్ రెడ్డి మృతుల కుటుంబాలకు సానుభూతి తెలిపారు. సంగం మండలం పెరమన వద్ద ముంబై

జాతీయ రహదారిపై ఈ ఘోర రోడ్డు ప్రమాదం జరిగింది. వేగంగా దూసుకొచ్చిన ఇసుక టిప్పర్ రాంగ్ దూట్ లో వెళ్లి కారును బలంగా ఢీకొట్టింది. ఈ ప్రమాదంలో కారులో ప్రయాణిస్తున్న ఏడుగురు అక్కడిక్కడే మృత్యువాతపడ్డారు. కారును ఢీకొట్టి ఆపై కొంత దూరం వరకు టిప్పర్ లాక్కెట్టింది. దీంతో కారు పూర్తిగా నుజ్జు నుజ్జు అయ్యింది. మృతుల్లో నలుగురు పురుషులు, ఇద్దరు మహిళలు, ఒక పాప చివేసిందని మంత్రి మండిపల్లి ఆవేదన వ్యక్తం చేశారు. నెల్లూరు రోడ్డు ప్రమాద ఘటనపై రాష్ట్ర రోడ్డు - భవనాలు, పెట్టు - బదులు, మౌలిక సదుపాయాల శాఖ మంత్రి బీసీ జనార్ధన్ రెడ్డి తీవ్ర ఆందోళన వ్యక్తం చేశారు. టిప్పర్ - కారు ఢీకొని పలువురు మరణించిన వార్త తీవ్రంగా కలచివేసిందని మంత్రి మండిపల్లి ఆవేదన వ్యక్తం చేశారు. నెల్లూరు రోడ్డు ప్రమాద ఘటనపై రాష్ట్ర రోడ్డు - భవనాలు, పెట్టు - బదులు, మౌలిక సదుపాయాల శాఖ మంత్రి బీసీ జనార్ధన్ రెడ్డి తీవ్ర ఆందోళన వ్యక్తం చేశారు. టిప్పర్ - కారు ఢీకొని పలువురు ప్రాణాలు కోల్పోవడం అత్యంత దురదృష్టకరమన్నారు. మృతుల కుటుంబాలకు తన ప్రగాధ సానుభూతి తెలిపారు. బాధిత కుటుంబాలకు ప్రభుత్వం అండగా ఉంటుందని మంత్రి బీసీ జనార్ధన్ రెడ్డి భరోసా ఇచ్చారు.

మహిళల భద్రతలో విశాఖ అగ్రస్థానం

పివి ఆర్థిక సంస్కరణలతో ముందడుగు
బది రంగంలో భారత్ బలంగా ఉంది
వికసిత భారత్ లక్ష్యంతో మోడీ కృషి
సిఎం చంద్రబాబు నాయుడు

విశాఖపట్నం : మహిళల భద్రతలో విశాఖ అగ్రస్థానంలో ఉన్నట్లు ఇటీవల సర్వేలో తెలిపిన ఎపి సిఎం చంద్రబాబు నాయుడు తెలిపారు. వివిధ వ్యాపార ఆలోచనలతో యువత ముందుకొచ్చిందని అన్నారు. విశాఖలో అద్భుత వాతావరణం ఉందని, సముద్రం, అందమైన కొండలు ఉన్నాయని, అరకు కాఫీ కూడా చాలా ప్రసిద్ధి చెందిందని కొనియాడారు. 1991 లో పివి సరసనిహారపు ఆర్థిక సంస్కరణలు తీసుకువచ్చారని, రెండో తరం సంస్కరణలను తాను తీసుకువచ్చానని చెప్పారు. ఎపికి చెందిన ఆర్థిక మంత్రి దేశ పురోగతిలో తన వంతు పాత్ర పోషిస్తున్నారని అన్నారు. సరైన సమయంలో సరైన నాయకుడు ప్రధాని సరేంద్ర మోడీ అని ప్రధాని మోడీ 75 వ జన్మదిన శుభాకాంక్షలు చంద్రబాబు తెలియజేశారు. ప్రధాని మోడీ దేశానికి అతి పెద్ద ఆస్తి అని ప్రశంసించారు. గత నాయకులు టెలికామ్ రంగంలో సంస్కరణలు చేపట్టలేదని, వాళ్ల పేయి హయాంలో టెలికామ్ రంగంలో సంస్కరణలు మొదలయ్యాయని పేర్కొన్నారు. మౌలిక సౌకర్యాల రంగంలో అనేక సంస్కరణలు తీసుకువచ్చారని, ఐదే రంగంలో భారత్ చాలా బలంగా



ఉందని అన్నారు. గణితం, ఆంగ్లంలో ముందుండడం కలిసి వస్తోందని చంద్రబాబు స్పష్టం చేశారు. 2047 నాటికి వికసిత భారత్ సాధించడానికి, పేదరికాన్ని పూర్తిగా నిర్మూలించేందుకు ప్రధాన మంత్రి సరేంద్ర మోడీ కంకణం కట్టుకుని వనిచేస్తున్నారని చంద్రబాబు నాయుడు అన్నారు. స్వస్థ నారీ స్వశక్తి పరివార్ అభియాన్ కార్యక్రమంలో సీఎం మాట్లాడుతూ.. అభిర్థల ఆరోగ్యం ఏ విధంగా కాపాడాలనే ఉద్దేశంతోనే ఈ కార్యక్రమాన్ని నిర్వహించినట్లు - తెలిపారు. ప్రధాని మోడీ 11 ఏళ్ల పాలనలో భారత్ ను 11వ ఆర్థిక వ్యవస్థ నుంచి నాలుగో ఆర్థిక వ్యవస్థకు తీసుకువచ్చారని.. 2047 నాటికి నెంబర్ వన్ గా తయారవుతామని స్పష్టం చేశారు. ప్రతి ఇంటికి ఫైనాన్స్ మినిస్టర్ మహిళలే అని అన్నారు. దేశం అభివృద్ధి చెందాలంటే స్వదేశీ ఉత్పత్తులను ప్రోత్సహించాలని పిలుపునిచ్చారు. ఆరోగ్య సమస్యతో కుటుంబం మొత్తం మీద భారం

పడుతుందని.. అందుకోసం ప్రతి కుటుంబానికి ఇన్సూరెన్స్ పాలసీ తీసుకు వస్తున్నామన్నారు. ఆడబిడ్డలు ఆరోగ్యం కోసం ఈ మెడికల్ క్యాంప్ ప్రారంభించామన్నారు. పాల్గొన్న హాస్పిటల్ కోసం పని చేస్తున్నామన్నారు. విశాఖ ప్రజలు మంచి మనషులని చంద్రబాబు కితాబునిచ్చారు. వైజాగ్ సేఫ్ట్ సిటీ- ఇన్ ఇండియా అని.. దేశంలో మంచి సిటీగా మారుతుందని పేర్కొన్నారు. మహిళలు ప్రతి రోజు ఒక అర గంట .. మన కోసం కేటాయిస్తే ఆరోగ్యంగా ఉంటామన్నారు. ఆయిల్, మగర్, ఉప్పు తగ్గిస్తే ఆరోగ్యం బాగుంటుందని తెలిపారు. ఆరోగ్యం కోసం రూ. 20వేల కోట్ల ఖర్చు పెడుతున్నామని.. అందరికీ ఇన్సూరెన్స్ ఇచ్చే కార్యక్రమం చేపడుతున్నామని చెప్పుకొచ్చారు. బిల్ గేట్ ఫౌండేషన్, కేంద్ర-రాష్ట్ర ప్రభుత్వాలు సహకారంతో సంజీవని కార్యక్రమాన్ని ప్రవేశపెడుతున్నామని ముఖ్యమంత్రి చంద్రబాబు నాయుడు వెల్లడించారు.

మిథున్ రెడ్డిని కస్తడికి అప్పగించండి

- పిటిషన్ దాఖలు చేసిన సీట్ అమరావతి, సిస్టంబర్ 17 : ఆంధ్రప్రదేశ్ లో సంచలనం సృష్టించిన మద్యం కుంభకోణం కేసులో ఏ4, ఎంపీ మిథున్ రెడ్డిని తమ కస్తడికి అప్పగించాలంటూ బుధవారం కోర్టులో ప్రత్యేక దర్యాప్తు బృందం అధికారులు పిటిషన్ దాఖలు చేశారు. ఈ కేసులో విచారించేందుకు ఎంపీ మిథున్ రెడ్డిని తమ కస్తడికి అప్పగించాలంటూ బెయిల్ కోసం మిథున్ రెడ్డి ప్రస్తుతం రాజమండ్రి సెంట్రల్ జైలులో ఉన్న సంగతి తెలిసిందే. మరోవైపు ఇదే కేసులో నిందితులుగా ఉన్న ఐఎస్ఎస్ విశాఖ అధికారి ధనుంజయ్ రెడ్డి, వైసీపీ అధినేత, మాజీ సీఎం వైఎస్ జగన్ ఓఎస్సీ కృష్ణమోహన్ రెడ్డిలతోపాటు- గోవిందప్ప బాలాజీలకు పరతులతో కూడిన బెయిల్

మంజూరు చేసిన సంగతి తెలిసిందే. ఇక ఈ కేసులో ప్రధాన నిందితుడిగా ఉన్న కసిరెడ్డి రాజశేఖర్ రెడ్డికి మాత్రం బెయిల్ మంజూరు కాలేదు. అలాగే ఎంపీగా ఉన్న తాను.. ఉప రాష్ట్రపతి ఎన్నికల్లో తన ఓటు హక్కు వినియోగించుకోవాలంటూ బెయిల్ కోసం మిథున్ రెడ్డి కోర్టును ఆశ్రయించారు. దీంతో ఆయనకు సైతం పరతులతో కూడిన బెయిల్ మంజూరు చేసింది. ఉప రాష్ట్రపతి ఎన్నికల్లో ఓటు హక్కు వినియోగించుకుని.. సిస్టంబర్ 11వ తేదీ సాయంత్రం 5.00 గంటల లోపు రాజమండ్రి సెంట్రల్ జైలులో లోంగిపోవాలంటూ ఎంపీ మిథున్ రెడ్డికి కోర్టు స్పష్టం చేసింది. ఇంకో వైపు మద్యం కుంభకోణంలో భాగంగా భారీగా నగదుతోపాటు- ఆస్తులను సైతం ప్రభుత్వ అధికారులు జప్తు చేసిన సంగతి తెలిసిందే.

భార్యపై భర్త దాడి: మహిళా కమిషన్ సీరియస్

అమరావతి, సిస్టంబర్ 17: ప్రకాశం జిల్లాలో భార్యపై భర్త పైకాచిక దాడిని రాష్ట్ర మహిళా కమిషన్ ఖండించింది. తర్జుమా మండలం కలుజుప్పలపాడు ఎస్సీ కాలనీలో జరిగిన ఘటనను తీవ్రంగా పరిగణించింది. ఇలాంటి దురాగతాలను



సమూలంగా నిర్మూలించాలని రాష్ట్ర మహిళా కమిషన్ ఛైర్మన్ రాయపాటి శైలజ అన్నారు. ఈ ఘటనను సుమోటిగా తీసుకోవాలని అధికారులను ఆమె ఆదేశించారు. మహిళలపై దౌర్జన్యాలకు పాల్పడుతున్న వారిని కఠినంగా శిక్షించాలన్నారు.